



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 2212/57 - 2021 ජනවාරි මස 29 වැනි සිකුරාදා - 2021.01.29

(රජයේ බලයපිට ප්‍රසිද්ධ කරන ලදී)

IV (අ) වැනි කොටස - පළාත් සභා

පළාත් සභා නිවේදන

මධ්‍යම පළාතේ පළාත් සභාව

මධ්‍යම පළාතේ ගරු ආණ්ඩුකාරතුමන්ගේ නිවේදනය

1989 අංක 12 දරන පළාත් සභා (ආනුෂාංගික විධිවිධාන) පනතේ 2 වන වගන්තිය සමඟ කියවිය යුතු සංශෝධිත නගර සභා ආඥාපනතේ (255 අධිකාරිය) 184(1)(ස) 184(1ආ)(ආ) වගන්ති යටතේ කරනු ලබන නියමය

තලවාකැලේ ලිදුල නගර සභාවේ සහිත මන්ත්‍රීවරයෙකු විසින් සභාපති අනුමැතිය අසෝක සේපාල මහතාට එරෙහිව ඉදිරිපත් කරන ලද පැමිණිල්ලේ චෝදනා සම්බන්ධයෙන් පරීක්ෂණයක් පවත්වා, ඔහු විසින් තලවාකැලේ ලිදුල නගර සභාවේ සභාපතිවරයා වශයෙන් සංශෝධිත නගර සභා ආඥාපනතේ (255 අධිකාරිය) 184 (1) වගන්තියේ සඳහන් වැරදි කිසිවක් සිදු කොට ඇත්තේද යන්න, මාස 03ක කාලයක් තුළ වාර්තා කිරීම සඳහා මා විසින් අංක 2199/9 හා 2020.10.27 දිනැති අති විශේෂ ගැසට් පත්‍රය මගින් පත් කරන ලද ඒක පුද්ගල පරීක්ෂණ කොමිෂන් සභාව විසින් පරීක්ෂණයක් සිදු කර පැමිණිල්ලේ සහ වගඋත්තරකරුගේ සාක්ෂි ලේඛන සහ ලිඛිත සැල කිරීම් සලකා බැලීමෙන් අනතුරුව සිය නිරීක්ෂණ හා නිගමන සහිතව මා වෙත භාරදී ඇති 2021.01.25 දිනැති අවසන් වාර්තාව ප්‍රකාරව,

අනුමැතිය අසෝක සේපාල මහතා, තලවාකැලේ ලිදුල නගර සභාවේ සභාපතිවරයා වශයෙන් එකී ධුරයේ කාර්යයන් හා කර්තව්‍යයන් ඉටු කිරීමේදී, සංශෝධිත නගර සභා ආඥාපනතේ (255 වන අධිකාරිය) 184 (1) (ඇ) සහ (ඉ) වගන්තිවල සඳහන් වැරදි සිදුකර ඇති බවට ප්‍රමාණවත් සාක්ෂි ඇති බවට මා සැහීමට පත්වූ හෙයින්,

1989 අංක 12 දරන පළාත් සභා (ආනුෂාංගික විධිවිධාන) පනතේ 2 වන වගන්තිය සමඟ කියවිය යුතු සංශෝධිත නගර සභා ආඥාපනතේ (255 වැනි අධිකාරිය) 184 (1) (i) සහ 184 (1ආ) (ආ) වගන්ති යටතේ මා වෙත පැවරී ඇති බලතල ප්‍රකාර මධ්‍යම පළාත් ආණ්ඩුකාරවර නීතිඥ ලලිත් යූ. ගමගේ වන මම තලවාකැලේ ලිදුල නගර සභාවේ සභාපති අනුමැතිය අසෝක සේපාල මහතා 2021.01.29 වැනි දින සිට තලවාකැලේ ලිදුල නගර සභාවේ සභාපති ධුරයෙන් පහ කරමි.

තවද විවිධ පනත් මගින් සංශෝධිත පළාත් පාලන ආයතන ඡන්ද විමසීම් ආඥාපනතේ (262 අධිකාරිය) විධිවිධාන ප්‍රකාරව කටයුතු කිරීමට මධ්‍යම පළාතේ පළාත් පාලන කොමසාරිස්වරයාට හා තලවාකැලේ ලිදුල නගර සභාවේ ලේකම්වරයාට මෙයින් නියම කරමි.

නීතිඥ ලලිත් යූ. ගමගේ,
මධ්‍යම පළාත් ආණ්ඩුකාරවර.

2021 ජනවාරි මස 29 වැනි දින,

